

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) Nru 726/2012

tas-6 ta' Awwissu 2012

dwar il-klassifikazzjoni ta' ċerti oġġetti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tiġi żgurata l-applikazzjoni uniformi tan-Nomenklatura Magħquda annessa mar-Regolament (KEE) Nru 2658/87, huwa neċessarju li jiġu adottati miżuri li jikkonċernaw il-klassifikazzjoni tal-oġġetti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli generali għall-interpretazzjoni tan-Nomenklatura Magħquda. Dawn ir-regoli japplikaw ukoll għal kwalunkwe nomenklatura oħra li hija totalment jew parzjalment ibbażata fuqha jew li żżid xi suddiviżjoni addizzjonali magħha u li hija stabbilita minn dispożizzjonijiet speċifiċi tal-Unjoni, bil-għan li jkun hemm l-applikazzjoni ta' tariffi u miżuri oħra relatati mal-kummerċ tal-oġġetti.
- (3) Skont dawn ir-regoli generali, il-prodotti deskritti fil-kolonna (1) tat-tabella mniżżla fl-Anness għandhom jiġu kklassifikati taht il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta'din it-tabella.

- (4) Huwa xieraq li jiġi previst li informazzjoni tariffarja li torbot u li tkun inħarġet mill-awtoritajiet doganali tal-Istati Membri rigward il-klassifikazzjoni ta' oġġetti fin-Nomenklatura Magħquda, iżda li ma tkunx konformi ma' dan ir-Regolament tkun tista', għal perjodu ta' tliet xhur, tibqa' tiġi invokata mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità ⁽²⁾.

- (5) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella kif tidher fl-Anness għandhom ikunu kklassifikati fi hdan in-Nomenklatura Magħquda taht il-kodiċi NM indikat fil-kolonna (2) ta' dik it-tabella.

Artikolu 2

Informazzjoni tariffarja li torbot, mahruġa mill-awtoritajiet doganali tal-Istati Membri, li mhijiex skont dan ir-Regolament, tista' tkompli tkun invokata għal perjodu ta' tliet xhur skont l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Awwissu 2012.

Għall-Kummissjoni,
F'isem il-President,
Antonio TAJANI
Vici President

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-oġġetti	Klassifikazzjoni (Kodiċi tan-NM)	Raġunijiet
(1)	(2)	(3)
<p>Apparat elettroniku (li jissejjaħ "remote elevator monitoring unit") f'qafas b'qisien ta' madwar 28 × 22 × 9 cm biex jiddaħħal f'lift shaft.</p> <p>L-apparat, li jirċievi informazzjoni minn diversi sensuri esterni, jintuza għall-monitoraġġ tal-funzjonament tal-operazzjonijiet tal-lift u jintraċċa l-funzjonament hażin, pereżempju meta jibda u meta jieqaf, meta jingħalqu u jinfethu l-bibien, meta jiġi flivell mal-art, fil-mutur li jiġbed it-tagħbija, fil-brejk, u fid-dawl tal-kabina. L-informazzjoni li tasal tiġi ċċekkjata u pproċessata mill-apparat u tiġi trażmessa permezz ta' modem lejn centru ta' manutenzjoni.</p> <p>Wara l-preżentazzjoni u l-inkorporazzjoni ta' modem, l-apparat ikun jista' jipprovdi komunikazzjoni bil-vuċi f'zewġ direzzjonijiet bejn il-kabina tal-lift u ċ-ċentru ta' manutenzjoni permezz ta' mikrofonu u lawdspiker installati fil-kabina.</p>	9031 90 85	<p>Il-klassifikazzjoni hija determinata mir-Regoli Ġenerali, minn 1 sa 6, għall-interpretazzjoni tan-Nomenklatura Magħquda bin-Nota 2(b) tal-Kapitolu 90, kif ukoll bil-kliem tal-kodiċijiet tan-NM 9031, 9031 90 u 9031 90 85.</p> <p>Minhabba li l-apparat ma jinkorporax modem jew mezz iehor ta' komunikazzjoni, il-klassifikazzjoni bhala apparat għall-komunikazzjoni f'network bil-wajer taht l-intestatura 8517 hija eskluża.</p> <p>Minhabba li l-apparat ma jipprovdi sinjali bil-hoss jew viżwali, il-klassifikazzjoni bhala apparat tas-sinjali elettrici bil-hoss jew viżwali taht l-intestatura 8531 hija eskluża.</p> <p>L-apparat jissorvelja u jiċċekkja l-funzjonament tal-lift u jipproċessa d-dejta li tasal. Is-sensuri, fejn jiġu ġġenerati s-sinjali biex jiġu pproċessati, mhumiex inkorporati fl-apparat. L-apparat innifsu dawn is-sinjali ma jurihomx. Għal dawn ir-raġunijiet, l-apparat huwa meqjus parti minn strument tal-iċċekkjar. Għaldaqstant, il-klassifikazzjoni bhala magna mhux kompluta taht l-intestatura 9031 hija eskluża.</p> <p>L-apparat għandu, għalhekk, jiġi kklassifikat taht il-kodiċi NM 9031 90 85 bhala parti minn strumenti, tagħmir u magni tal-iċċekkjar, mhux speċifikati jew inkluzi xi mkien iehor fil-Kapitolu 90.</p>